

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta ta' l-24 ta' Jannar, 2006

Citazzjoni Numru. 1083/2005

**Dottor Louis Cassar Pullicino bhala mandatarju
specjali ghan-nom tas-socjetajiet esteri Intrigue
Shipping Inc. u Novoship S.A.**

vs

**Ir-Registratur tas-socjetajiet u Keith Micallef gia
stralcjarju ta' Ilchenko Shipping Limited (C15993)**

Il-Qorti:

Rat ic-citazzjoni ppresentata mill-attur nomine fl-14 ta' Novembru, 2005, li *in forza* taghha, wara li ppremetta illi:

L-atturi kienu l-unici socji fis-socjeta' marittima Maltija Ilchenko Shipping Limited li giet registrata fl-10 ta' Marzu, 1994 bin-numru ufficcjali 15993;

Permezz ta' risoluzzjoni straordinarja tas-17 ta' Novembru, 2003 mehuda mis-socji tal-imsemmija socjeta' Ilchenko Shipping Limited gie unanimament deciz li l-istess socjeta' tigi xjolta u titqieghed fi stat ta' stralc u ghan dan il-ghan gie nominat Keith Micallef bhala stralcjarju;

L-imsemmija socjeta' Ilchenko Shipping Limited giet debitament likwidata u mhassra mir-registru tal-kumpaniji skond kif jirrizulta mill-anness certifikat mahrug mir-Registratur tas-Socjetajiet b'effett mill-15 ta' April, 2005 u dan wara li l-istess azzjonisti approvaw ir-rendikont tas-socjeta' flimkien mal-progett ta' tqassim permezz ta' risoluzzjoni straordinarja mehuda fit-3 ta' Dicembru, 2003;

In segwitu tat-thassir tal-imsemmija socjeta' irrizulta illi dik ir-risoluzzjoni straordinarja li permezz taghha kien gie approvat ir-rendikont tas-socjeta' msemmija flimkien mal-progett ta' tqassim, kienet wahda mehuda bi zball billi ma ttiehdet l-ebda konsiderazzjoni tal-fatt illi l-istess socjeta' Ilchenko Shipping Limited ghandha jedd ossia pretensjoni ta' danni fil-konfront ta' ditta bl-isem Jackson Parton u li *in effetti* kienu nb dew proceduri quddiem il-Qrati Inglizi fit-2 ta' Lulju, 2004 kif jirrisulta mill-kopja tal-atti ta' dawn il-proceduri li huma appuntati ghas-smiegh fil-21 ta' Novembru, 2005; ghalhekk dan id-dritt ossia pretensjoni li kienet qed tivvanta l-imsemmija socjeta' fil-konfront tad-ditta Jackson Parton, li kellu jigi rifless fl-attiv tal-imsemmija socjeta', ma giex kunsidrat, likwidat u mqassam; u b'hekk dan id-dritt ossia pretensjoni ghadu jappartjeni lis-socjeta' Ilchenko Shipping Limited;

Fic-cirkostanzi attwali l-proceduri pendenti quddiem il-Qrati Inglizi ma jistghux jimxu 'l quddiem minghajr ma qabel terga' titqieghed fuq ir-registru tas-socjetajiet s-socjeta' Ilchenko Shipping Limited;

Talbu lill-konvenuti jghidu ghaliex din l-Onorabbli Qorti m'ghandhiex:

1. Tiddikjara illi konsegwenza ta' zball, ix-xoljiment, stralc u thassir tas-socjeta' Ilchenko Shipping Limited mir-

registru ta' socjetajiet ma jiswiex billi ma ttehidx *in konsiderazzjoni* jedd ossia pretensjoni ta' danni illi l-istess socjeta' ddeduciet fil-konfront tad-ditta estera Jackson Parton fil-Qrati Inglizi, liema proceduri ghadhom pendenti;

2. Thassar il-proceduri kollha li wasslu ghax-xoljiment, stralc u thassir ta' l-isem tas-socjeta' Ilchenko Shipping Limited mir-registru u thassar ukoll ir-risoluzzjonijiet dwar hekk li hadu l-azzjonisti atturi f'dawn il-proceduri;

3. Tordna lill-konvenut Registratur tas-socjetajiet jerga' iqieghed l-isem ta' Ilchenko Shipping Limited fuq ir-registru sabiex din terga' tinghata l-hajja daqs li kieku x-xoljiment taghha qatt ma sar.

Bl-ispejjez u bl-ingunzjoni tal-konvenuti biex jidhru personalment *in subizzjoni*.

Rat in-nota tal-eccezzjonijiet tal-konvenut Registratur tas-Socjetajiet li *in forza* taghha ecepixxa illi:

In kwantu ghall-meriti fattwali tal-kawza, peress li l-konvenut m'huwiex edott mill-fatti kollha dikjarati mill-attur, huwa jirrimetti ruhu ghall-gudizzju tal-Qorti u ghall-provi.

In kwantu ghat-talbiet kif maghmula mill-attur dawn huma infondati fid-dritt peress li s-socjet'a kummercjali Ilchenko Shipping Limited (C15993) giet xjolta ("*dissolved*") fis-17 ta' Novembru, 2003, u giet cancellata ("*struck off*") mir-Registru tas-Socjetajiet fil-15 ta' April, 2005, peress illi dina s-socjeta' hija regolata mill-Ordinanza Dwar Socjetajiet Kummercjali. Illi ma hemm l-ebda provvediment fl-istess Ordinanza li jipprovdi ghar-revoka tal-proceduri kollha li taw lok ghax-xoljiment, l-istralc u l-kancellament tas-socjeta' u li l-imsemmija socjeta' kummercjali tista' terga tigi rattivata wara li kienet cancellata minn fuq ir-Registru tas-Socjetajiet.

Inoltre u bla pregudizzju ghas-suespost il-gudizzju mhux integru *stante* li wiehed mill-legittimi kontradditturi kellu jkun Anton Checuti Ganado li kien l-awditur tal-

"Liquidation Accounts" tas-socjeta' Ilchenko Shipping Limited.

Il-konvenut Registratur jikkontesta it-talba ta' l-attur li x-xoljiment tal-kumpannija jigi kkancellat daqs li kieku d-decizjoni li ttiehdet mill-kumpannija stess qatt ma kienet saret. Dan ghaliex fl-ewwel lok meta persuna legali bhal ma hi kumpannija tkun giet kancellata minn fuq ir-Registru, dan ifisser illi l-ezistenza taghha tkun spiccat u ghalhekk ma tistax terga tinghata l-hajja semplicement ghax ikun sar zball. Fit-tieni lok ghaliex jekk it-talba ta' l-attur tigi milqugha u l-kumpannija tinghata d-dritt li terga lura ghall-istat li kienet tinsab fih qabel ma xoljiet, allura jista' jinghata lok ghall-abbuz, ghax b'hekk meta kumpannija jkun jaqbilha, din ixxolji, filwaqt li jekk ikun fl-interess taghha li terga' lura ghall-istat li kienet fih qabel, dan hi tkun tista' taghmlu, anki repetutament, minghajr ebda provvediment specifiku fil-ligi u possibilment b'danni ghall-interessi ta' terzi li r-Registratur marbut li jhares.

Madankollu, jekk il-Qorti thoss li f'dan il-kaz ghandha taghti xi forma ta' rimedju, dan ghandu jigi akkordat biss ghar-ragunijiet u esigenzi ta' gustizzja u pratticita' u kemm il-darba ma jsitax jigi pprovdut rimedju iehor. Tali rimedju ghandu jkun wiehed eccezzjonali u straordinarju u ghandu jigi espressament deskritt u akkordat bhala tali u b'kundizzjonijiet sabiex ma jigux pregudikati terzi persuni.

Tali rimedju zgur li m'ghandux iwassal ghall-mizura sproporzjonata li jithassar anke ix-xoljiment tas-socjeta'.

Dan ir-rimedju m'ghandux jitqies bhala wiehed li jfejjaq kwalunkwe manifestazzjoni ta' traskuragni jew negligenza kommessi matul l-istralc ta' socjetajiet kummercjali.

F'dan il-kaz il-konvenut Registratur m'huwiex jikkontesta l-possibilita' li jerga' jinfetah mill-gdid il-progett ta' tqassim (*"scheme of distribution"*) jekk il-Qorti jidhrilha li tista' u ghandha taghti tali rimedju fic-cirkostanzi specjali tal-kaz.

Kwalunkwe ftuh mill-gdid ta' dan il-progett ghandu jsir biss sabiex tittiehed *in konsiderazzjoni* il-kawza pendenti

quddiem il-Qrati Ingliزي u sabiex ikun jista' jigi nkluz fil-progett ta' tqassim tas-socjeta' xi assi jew pretenzjoni ta' assi li tista tiehu s-socjeta' Ilchenko Shipping Limited bhala rizultat pozittiv ta' din il-kawza, jekk ikun il-kaz. B'hekk, jekk il-Qorti jidhrilha xieraq ikun jista' jigi sanat zball li sar mill-istess socjeta' u ghall-ebda skop iehor, u sussegwment jerga' jigi mhasar definittivament l-isem taghha mir-Registru tas-Socjetajiet.

Kemm il-darba l-Onorabli Qorti joghgobha taghti dan irrimedju eccezzjonali, ghandhom jigu stabbiliti perjodu u proceduri *ad hoc* u precizi biex l-istralcjarju u l-membri tas-socjeta' *in kwistjoni* jikkonkludu l-passi kollha mehtiega sabiex jittiehed *in konsiderazzjoni* l-assi jew pretenzjoni ta' assi li kien inqabez bi zball, sabiex tali assi jigu integrati fil-progett ta' tqassim tas-socjeta'. B'hekk ir-Registratur tas-Socjetajiet fil-funzjoni pubblika tieghu jkun jista' jipprocedi ghat-thassir definittiv tas-socjeta' Ilchenko Shipping Limited mir-Registru tas-Socjetajiet u tigi assigurata certezza dwar l-istatus tas-socjeta' u l-affarijiet ma jitwalux minghajr bzonn.

Peress li dan il-kaz jirrizulta unikament minn zball ta' l-atturi, kif dikjarat mill-atturi stess, il-konvenut Registratur joggezzjona ghat-talba dwar l-ispejjez u m'ghandux jinzamm responsabbli ghall-ebda spejjez gudizzjarji konnessi ma' dan il-kaz.

Salv eccezzjonijiet ulterjuri.

Rat id-dikjarazzjonijiet guramentati tal-partijiet;

Rat li l-konvenut Keith Micallef, ghalkemm debitament notifikat bl-att tac-citazzjoni, naqas li jressaq nota tal-eccezzjonijiet u hekk baqa' kontumaci;

Semghet il-provi li ressqu l-partijiet;

Rat l-affidavits ippresentati bhala prova;

Semghet lid-difensuri tal-partijiet;

Kopja Informali ta' Sentenza

Rat li l-kawza thalliet ghal-lum ghas-sentenza;

Ikkunsidrat;

Illi din il-kawza hija identika bhal dik b'citazzjoni numru 1082/05, u d-differenza hi biss fil-kumpanija li giet mhassra minn fuq ir-registru tal-kumpaniji. Fil-fatt, il-kumpanija involuta f'din il-kawza kien jisimha Ilchenko Shipping Ltd, *pero'*, ir-registrazzjoni taghha f'Malta u l-eventwali stralc u thassir taghha segwa l-istess itier procedurali adattat fil-rigward tal-kumpanija Yuryev Shipping Ltd, li tiffirma l-meritu tal-kawza l-ohra. L-cirkustanzi li waslu ghat-thassir tal-kumpanija mir-registru tal-kumpaniji kienu l-istess fiz-zewg kazi.

Ghalhekk, ghal skans ta' ripetizzjoni inutili, din il-Qorti taghmel riferenza ghall-konsiderazzjonijiet taghha moghtija fil-kawza l-ohra, u li wkoll giet deciza illum, u tqies li dawh l-istess konsiderazzjonijiet u motivazzjonijiet ghandhom jghaddu u jirreferu wkoll ghal din il-kawza.

Ghaldaqstant, ghar-ragunijiet premessi, u f'dan l-istadju, tiddikjara li t-thassir tas-socjeta' Ilchinko Shipping Ltd minn fuq ir-registru tal-kumpaniji sar bi zball, u, fil-waqt li tikkonferma r-risoluzzjoni mehuda fis-17 ta' Novembru, 2003, li *in forza* taghha l-kumpanija giet xolta, thassar il-kancellament tas-socjeta' u tordna li s-socjeta' tigi ravnivata u imqieghda fir-registru tal-kumpaniji bhala fi stadju ta' stralc, u tordna wkoll il-ftuh mill-gdid tal-progett ta' tqassim ghall-fini biss biex ikun jista' jigi jinkluz fil-progett ta' tqassim xi assi li tista' tiehu s-socjeta' Ilchenko Shipping Ltd bhala rizultat pozittiv tal-proceduri li din is-socjeta' qed tiehu fir-Renju Unit. Il-Qorti tiddiferixxi l-kawza ghall-informazzjoni ulterjuri dwar il-progett li sar fl-istralc.

L-ispejjez ta' din id-decizjoni huma *a karigu* tal-attur nomine.

Kopja Informali ta' Sentenza

< Sentenza Finali >

-----TMIEM-----